

# जी 20 शेरपा बैठक का अनोखा पल, राजस्थानी साफे में बंधे दुनिया के 29 देश

## मैराथन जी-20 बैठक में विभिन्न वैश्विक मुद्दों पर हुई चर्चा

उदयपुर, (कास)। सोमवार को सुबह से शाम तक ताज फतेह प्रकाश पैलेस के दरबार हॉल में जी 20 शेरपा बैठक का दौर चला। प्रातः 8 बजे बैठक की शुरुआत करते हुए भारत के शेरपा अमिताभ कान्त ने भारत की जी 20 अध्यक्षता को लेकर अपने विचार व्यक्त किए। इसके पश्चात वित्त मंत्रालय के आर्थिक विभाग सचिव अजय सेठ द्वारा फायनेंस ट्रेक पर ओवरव्यू प्रस्तुत किया गया।

प्रातः 9 बजे से टेक्नीकल ट्रांसफॉर्मेशन पर चर्चा हुई जिसमें डिजिटल इकोनोमी, स्वास्थ्य एवं शिक्षा पर चर्चा हुई। इसके पश्चात ग्रीन डवलपमेंट एंड लाइफटाइल फॉर इन्वियरमेंट; लाइफ पर सेशन हुआ जिसमें विभिन्न देशों के शेरपा ने अपने विचार व्यक्त किए। दोपहर 1.30. बजे से 3 बजे तक लंच के पश्चात पुनः चर्चा का दौर शुरू हुआ। अंत में ग्लोबल एंड रिजनेबल इकोनोमिक प्रोस्पेक्ट एंड चेंजेस विषय पर चर्चा हुई जिसमें आईएमएफ से लुईस ब्रेवर एवं क्रिस्टीन कास्टेल ने प्रस्तुतीकरण दिया।

भारत के जी 20 शेरपा अमिताभ कान्त ने 13 कार्यकारी समूहों में भारत की जी 20 प्राथमिकताओं को प्रस्तुत किया। शेरपा ने विकसित और विकासशील देशों के बीच सभी की जीत वाला सहयोग बनाने के लिए जी



उदयपुर में आयोजित हो रही जी 20 शेरपा बैठक के दौरान माणक चौक में विदेशी अतिथियों के साफे बांधे गए।

20 अध्यक्ष के रूप में अपनी भूमिका का उपयोग करते हुए ग्लोबल साउथ की वास्तविक आवाज के रूप में भारत के कर्तव्य पर प्रकाश डाला। वित्त मंत्रालय में आर्थिक मामलों के विभाग के सचिव अजय सेठ ने दुनिया के सामने आज की प्रमुख आर्थिक चुनौतियों की रूपरेखा रखी। इसके बाद डिजिटल अर्थव्यवस्थाएं स्वास्थ्य और शिक्षा पर कार्य समूहों की भागीदारी के साथ तकनीकी परिवर्तन

## जी-20 शेरपा बैठक

पर पहला सत्र हुआ। इसके अलावा जी 20 देशों के प्रतिनिधियों, आमंत्रित अतिथियों और अंतर्राष्ट्रीय संगठनों के प्रमुखों ने कई तरीकों से प्रौद्योगिकी की शक्ति का बेहतर लाभ उठाने के लिए महत्वपूर्ण हस्तक्षेप साझा किए।

पर्यावरण के लिए हरित विकास और जीवन शैली पर दूसरे सत्र में जलवायु परिवर्तन से निपटने के लिए प्रभावी रणनीतियों पर ध्यान केंद्रित किया गया। भारत के जी 20 शेरपा ने सतत विकास लक्ष्यों को प्राप्त करने की दिशा में सामूहिक कार्रवाई को बढ़ावा देने की आवश्यकता पर जोर देते हुए हरित और ऊर्जा परिवर्तन को सुविधाजनक बनाने की आवश्यकता को रेखांकित किया।

## बीस किलो का साफा रहा आकर्षण का केन्द्र

बैठक समाप्ति के पश्चात माणक चौक में एक्सपीरियंस राजस्थान एट माणक चौक का आयोजन हुआ जिसमें विभिन्न देशों से आए शेरपा एवं एचओडी को बैठा कर साफा बंधा गया। साफा बांधने के बाद शेरपा भी बेहद उत्साहित दिखे एवं सेल्फी लेते नजर आए। इस दौरान कई शेरपा मोडिया से रू-ब-रू भी हुए और भारत के अपने अनुभव साझा किए। भारतीय शेरपा अमिताभ कान्त ने कहा कि जी 20 के माध्यम से वैश्विक समस्याओं को दूर करने का प्रयास किया जाएगा। विदेशी अतिथियों को राजस्थानी साफा बंधवाने के लिए बीकानेर के सिद्धहस्त साफा आर्टिस्ट पवन व्यास को बुलवाया गया था। व्यास ने विदेशी अतिथियों के सामने 478.5 मीटर और बीस किलो वजन की साफा बांधकर अपनी कला का प्रदर्शन किया तो सभी अतिथि इसे देखकर बड़े अभिभूत हुए। कई विदेशी अतिथियों ने बीस किलो वजन की साफा व कलाकार के साथ फोटो भी खिंचवाई।

# छह दिन तक पड़ाव डाल भाबरू पुलिस ने बिहार के नवादा से पकड़ा साइबर ठग

## आरोपी से तीन मोबाइल फोन, फर्जी सिम, 50 हजार रूपए बरामद किए

पावटा, (निर्स)। भाबरू थाना पुलिस ने गत दिनों युवक द्वारा सुसाइड करने के मामले का खुलासा किया है। युवक ने साइबर फ्रॉड से आहत होकर फांसी लगाकर आत्महत्या कर ली थी। पुलिस ने इस मामले में बिहार के नक्सलाइट क्षेत्र नवादा से एक आरोपी को गिरफ्तार कर एक नाबालिग को निरुद्ध किया है।



पुलिस ने साइबर फ्रॉड का खुलासा करने के बाद प्रेसवार्ता की।

## भाबरू थाना पुलिस ने आठ आरोपियों को गिरफ्तार कर बिहार पुलिस के सुपुर्द किया

पुलिस ने आरोपी से 3 मोबाइल फोन व फर्जी सिम व 50 हजार रूपए बरामद किए हैं। गिरफ्तार आरोपी सौरव कुमार बिहार के नवादा के मसूदा का रहने वाला है। डीएसपी संजीव कुमार ने बताया कि जांच के दौरान पुलिस को मृतक की जब से सुसाइड नोट भी मिला था। मामले की जांच करने पर प्रथम दृष्टया साइबर

फ्रॉड होने की बात सामने आई। आरोपियों ने कृष्ण कुमार को लोन देने के नाम पर 1 लाख 151 रुपए फोन पे के जरिए एंठ लिए थे। इससे आहत होकर कृष्ण ने सुसाइड कर लिया था। पुलिस ने टीम गठित कर मृतक से मिले सुसाइड नोट व मोबाइल फोन में अंकित नम्बर व खाता नम्बर के आधार पर आरोपियों की तलाश

शुरू की। इस दौरान आरोपी के बिहार के नक्सलाइट क्षेत्र नवादा इलाके के होने की बात सामने आई। पुलिस टीम ने 6 दिन तक नक्सलाइट प्रभावित क्षेत्र में पड़ाव डालकर दबिश दी तथा आरोपी सौरव को गिरफ्तार किया। 8 आरोपियों को गिरफ्तार कर बिहार पुलिस को सुपुर्द कर बड़ी कामयाबी हासिल की है।

# स्कूटी पर जा रहे दंपती को डंपर ने कुचला, मौत

जोधपुर, (कास)। जोधपुर के एक दंपती को पाली जिले रोहट कस्बा क्षेत्र में डंपर ने कुचल दिया। हादसे में दोनों की मौत पर ही मौत हो गई। हादसे से जोधपुर के उनके पैतृक निवास पर शोक छा गया। पाली जिला पुलिस ने इस बारे में कार्रवाई की है। पुलिस ने बताया कि हादसे में 65 साल के दूदराम मेघवाल और उनकी 62 साल की पत्नी सोना देवी की मौत हो गई। दंपती जोधपुर के मंडोर में कीर्ति नगर के रहने वाले थे। दूदराम के पुत्र रविंद्र ने बताया कि उसके पिता रातानाडा स्कूल से हेड मास्टर के पद से रिटायर हुए थे। उन्हें खेती का शौक था। इस कारण पाली के

## मंडोर में कीर्ति नगर निवासी दम्पती की मौत पर ही हुई मौत

मादडी के पास जमीन खरीदी थी और तारामारी की फसल कर रखी थी। माता-पिता सुबह मादडी के पास फार्म हाउस पर गए थे। शाम को लौटते समय हादसा हुआ। रोहट के पीएचडीडी कार्यालय के सामने पति-पत्नी स्कूटी पर जोधपुर की ओर जाते दिखाई दे रहे हैं। पीछे से तेज स्पीड में डंपर आता है और स्कूटी के बिल्कुल पास से गुजरता है। इससे स्कूटी का बैलेंस बिगड़ गया और दोनों उसके नीचे कुचले गए।



पश्चिमी मोर्चे पर अचल संपत्ति के सबसे बड़े टुकड़े पर कब्जा करने के साथ 1971 के ऑपरेशन में भारतीय सेना की पाकिस्तान पर ऐतिहासिक जीत का जश्न मनाने के लिए सोमवार को लॉगेवाला और जैसलमेर में पराक्रम दिवस मनाया गया। इस दौरान बहादुर योद्धाओं का सम्मान किया गया।



मनोहरपुर दौसा हाइवे स्थित गांव गठवाड़ी के पास धलेर में गन्ने के खेत में बैठे एक घायल बघेरे को आज ग्रामीणों की सूचना पर जयपुर से पहुंची टीम ने डॉक्टर अशोक कुमार के नेतृत्व रेस्क्यू किया। घायल बघेरे को ट्रैक्टरवाला कर जयपुर पहुंचाया।

# इन्फॉर्मल सेटिंग से दूर हो जाएंगी दुनिया की समस्याएं: शेरपा कान्त

उदयपुर, (कास)। भारतीय शेरपा अमिताभ कान्त ने कहा कि जी 20 शेरपा बैठक में चर्चा में इन्फॉर्मल सेटिंग से समन्वय देखने को मिल रहा है और दुनिया में जो समस्याएं हैं वह दूर हो जाएंगी। उसी के लिए कोशिश कर रहे हैं।

वे शेरपा बैठक के दूसरे दिन माणक चौक में चक्रांकों के साथ रू-ब-रू हो रहे थे। कान्त ने कहा कि प्रेसीडेंसी में पीएस हारमोनी और होपए जैसे प्रधानमंत्री ने कहा है कि हम पाँजटीविटी लाएँ हम कस्ट्रेक्टिविटी एप्रोच लाएँ यही कोशिश कर रहे हैं और इसीलिए हमने खाने पर संवाद में इन्फॉर्मल सेटिंग से बहुत लंबी चर्चा की। सुबह आठ बजे से शाम तक अलग अलग सत्रों में चर्चा ही चली है। माणक चौक में राजस्थानी पारंपरिक वेशभूषा में शेरपा डेलिगेट्स के सजने संवरे पर

कान्त ने कहा कि सभी को राजस्थानी रंग में रंग दिया। उदयपुर सुंदर आयोजन के लिए बेहतर सुविधाओं और व्यवस्थाओं के लिए सरकार की तरफ से बहुत मदद मिली है।

कान्त ने सवाल के जवाब में कहा कि पूरे साल हम बैठक करेंगे तो उसमें एक न्यू इंडिया नजर आएगा। उदयपुर से लेकर एक नया टेम्प बना है जो कि सब जगह जाएगा। मंगलवार को सुबह भी चर्चा है और उसके बाद शिल्पग्राम जाएगा। वहां बिजनेस मीट है। राजस्थान के क्राफ्टमैन को देखेंगे। यहां का आर्ट और क्राफ्ट समझेंगे। उनके साथ चर्चा करके सामान खरीदेंगे। उनसे शेरपा डेलिगेट्स का इंस्ट्रक्शन रहेगा। कान्त ने बताया कि सुबह से बैठक में इन्फॉर्मल डिस्कस रहा। उसमें बहुती सारी औपचारिकताएं भी हैं। कई सारे इश्यू



प्रेस से रूबरू होते अमिताभ कान्त।

रहे। सारे समाधान इन्फॉर्मल होकर बाहर निकले हैं। हम सब कुछ इन्फॉर्मल तरीके से समाधान के प्रयास कर रहे हैं। सभी प्राथमिकताएं बाहर निकल कर आ रही हैं। उनमें भी विस्तृत चर्चा के साथ प्राथमिकताएं तय की जा रही हैं। उनमें

## जी-20 शेरपा बैठक

समान तरह के इश्यूज को सामने ला रहे हैं। इश्यू नोट्स भेजे हैं। पहले दो सत्रों में इनफॉर्मल चर्चाएं हुई हैं और अब फारमल चर्चा करेंगे। इन्फॉर्मल में ज्यादा आसानी से समाधान निकलता है। चाय पर भी चर्चा की है। रात्रि में भोजन पर संवाद करेंगे। कल रात को इमरजिंग मार्केट पर चर्चा हुई थी।

शेरपा अमिताभ कान्त ने कहा कि ये जो अभी साफा पहनाए बघड़ी पहनी और गले में दुपट्टा बांधा उससे जो लोगों में दुनियाभर का टेंशन लेकर चल रहा था कि यह लड़ाई का टेंशन है, वो टेंशन है। यह सब टेंशन खत्म हो गया। सभी

देशों के प्रतिनिधि मिल रहे हैं फोटो खिंचवा रहे हैं। यह इन्फॉर्मल सेटिंग में ही ठीक हुआ है। उन्होंने कहा कि दिन भर तो बड़ी चर्चा हुई कई चीजों पर यूरोप ने भी कई लोगों ने भी कई इश्यू उठाए। यहां आने के बाद सब टेंशन खत्म हो गया। अब साफा और बघड़ी पहनकर चाय पर चर्चा करेंगे। वहां सब माहौल ठण्डा हो जाएगा।

जी 20 के पूर्व अध्यक्ष एवं इण्डोनेशिया के शेरपा डियाना फ्रांसा जानी ने कहा कि उदयपुर बहुत खूबसूरत सिटी है। पूरा विश्वास है अमिताभ कान्त भारत को बहुत आगे ऊंचाईयों पर ले जाएंगे। इसके लिए वे बघाई के पात्र हैं। और अब में उदयपुर का महाराजा बन गया हूं। उन्होंने अपना नाम जानी बताया। जानी की बघाई पर कान्त ने कहा कि जानी भारत के बहुत ही स्पेशल फ्रेंड है।

# ममता बनर्जी आज दरगाह जियारत और ब्रह्मा मंदिर में दर्शन करेंगी

## जिला प्रशासन ने लिया तैयारियां का जायजा, यात्रा का किया रिहर्सल

अजमेर, (कास)। पश्चिमी बंगाल की मुख्यमंत्री ममता बनर्जी आज अजमेर आएंगी। बनर्जी दरगाह जियारत के बाद पुष्कर स्थित ब्रह्मा मंदिर में दर्शन करेंगी। सोमवार को सीएम बनर्जी की यात्रा को लेकर की जा रही तैयारी व्यवस्थाओं का एडीएम सिटी भावना गर्ग की अगुवाई में एक दल ने खाजा साहब की दरगाह और पुष्कर स्थित ब्रह्मा मंदिर का जायजा लिया है।



पश्चिम बंगाल की मुख्यमंत्री ममता बनर्जी की यात्रा को लेकर दरगाह और पुष्कर का रिहर्सल कर एडीएम सिटी भावना गर्ग ने व्यवस्थाओं का जायजा लिया।

सुरक्षा अधिकारियों के साथ व्यवस्थाओं को जांचा सुरक्षा अधिकारियों के साथ रिहर्सल को अंजाम देकर व्यवस्थाओं का जायजा लिया। मंदिर में कुछ देर

इंतजार के बाद वाहनों को वापस अजमेर के लिए मोड़ दिया गया। इस दौरान पुष्कर घाट से लेकर एंटी प्लाजा तक अजमेर पुलिस का जाब्ता तैनात रहा।

बंगाल से आए सुरक्षा अधिकारियों के साथ पुलिस अधीक्षक मौजूद रहे। मुख्यमंत्री ममता बनर्जी की पहली पुष्कर यात्रा के तहत विशेष सतर्कता

## पुष्कर में यात्रा मार्ग की दुकानें बंद रखने के लिए निर्देश

बस्ती जा रही है। इस दौरान घाट के बाहर संचालित दुकानों को यात्रा के दौरान बंद करने के मौखिक निर्देश दिए गए हैं। सोमवार को रिहर्सल के दौरान भी यह दुकानें बंद रखी गईं साथ ही पुष्कर सरोवर के ब्रह्म घाट और जगतपिता ब्रह्मा मंदिर के दर्शन और पूजा अर्चना के दौरान आम श्रद्धालुओं के प्रवेश पर पाबंदी रहेगी। मुख्यमंत्री ममता बनर्जी दोपहर 12 बजे दिल्ली से किशनगढ़ एयरपोर्ट के लिए रवाना होंगी। दोपहर 12:45 पर किशनगढ़ से अजमेर खजा मोड़नुद्दीन चिश्ती की दरगाह में जियारत कर सफा हाउस पहुंचेंगी। सफा हाउस में विश्राम आम श्रद्धालुओं के प्रवेश पर पाबंदी रहेगी। यहां पूजा अर्चना करने के बाद जगतपिता ब्रह्मा मंदिर में दर्शन कर 4 बजे किशनगढ़ के लिए रवाना होंगी।

# महंगाई की चोट सबसे ज्यादा माताओं व बहनों को ही लगती है: राहुल गांधी

## राजस्थान में यात्रा के दूसरे दिन झालरापाटन के चंद्रभागा चौराहे पर नुक्कड़ सभा की गई

झालावाड़, (निर्स)। राहुल गांधी की भारत जोड़ो यात्रा अपने राजस्थान प्रवेश के दूसरे दिन शाम को झालरापाटन के चंद्रभागा चौराहे पर एक नुक्कड़ सभा आयोजित हुई, जिसे राहुल गांधी ने संबोधित किया इस दौरान उन्होंने मुख्य रूप से महंगाई, बेरोजगारी, किसान और मजदूरों का जिक्र करते हुए केंद्र की मोदी सरकार पर हमला किया उनके मुद्दों में जीएसटी, नोटबंदी, कृषि कानून, पेट्रोल-डीजल व गैस के दाम शामिल रहे।

राहुल गांधी ने कहा कि प्रधानमंत्री नरेंद्र मोदी देश के किसानों की रीढ़ की हड्डी तोड़ तीन काले कानून लेकर आए थे। पीएम ने कहा कि इनसे फायदा होगा, लेकिन हिंदुस्तान किसान सड़कों पर उतरकर प्रदर्शन करने लगे। आखिरकार किसानों की शक्ति व हिम्मत को देख घबराई मोदी सरकार ने काले कानूनों को वापस ले लिया हालांकि, यह छोटा काम नहीं था, इसमें एक साल का वक्त लग गया। किसानों ने टंड, बारिश, गर्मी और तूफान भी झेले पर वो डटे रहे।

## राहुल ने संबोधन में मुख्य रूप से महंगाई, बेरोजगारी, किसान और मजदूरों का जिक्र किया

## केंद्र सरकार छोटे कारोबारियों का धन बड़े उद्योगपतियों को दे रही है

राजस्थान सरकार दे रही नौकरी:- राहुल गांधी ने कहा कि राजस्थान सरकार जिस तरह से स्कूल, कॉलेज और अस्पतालों में सरकारी नौकरी दे रही है, उसे भाजपा शासित राज्यों और केंद्र की मोदी सरकार बंद कर रही है। ऐसे में रोजगार के सभी संसाधन बंद किए जा रहे हैं। आगे उन्होंने

महंगाई का जिक्र करते हुए कहा कि लगातार पेट्रोल और गैस के दाम बढ़ा रहे हैं। यूरोप के समय 400 रुपए का गैस सिलेंडर था, लेकिन आज 1100 का हो गया है। पेट्रोल का भाव 60 रुपए था, जो अब बढ़कर 107 रुपए हो गया है, 'यह महंगाई की चोट सबसे ज्यादा माताओं व बहनों को ही लगती है।'

मोदी सरकार ने बढ़ाई बेरोजगारी:- राहुल गांधी ने कहा कि जिस तरह से किसानों के साथ मोदी सरकार ने कृषि कानून लाकर अत्याचार करने की कोशिश की थी, वैसे ही छोटे दुकानदार, स्मॉल व मीडियम बिजनेस चलाने वाले लोगों के साथ नोटबंदी और जीएसटी जैसे कानून लागू करके की गई यह गरीबों, स्माल व मीडियम बिजनेस वालों को चोट पहुंचाने का हथियार रहा इनका लक्ष्य हिंदुस्तान के अरबपतियों को फायदा पहुंचाना है। केंद्र सरकार छोटे कारोबारियों से सारा बिजनेस छीनकर हिंदुस्तान के सबसे बड़े उद्योगपतियों को उसे देना चाहती है।